

ایم کیو ایم کے شہید چیئر مین عظیم احمد طارق کی برسی لندن میں بھی عقیدت و احترام کے ساتھ منائی گئی
 ایم کیو ایم انٹرنیشنل سکیورٹی میں فاتحہ خوانی کی گئی، قائد تحریک الطاف حسین نے فاتحہ خوانی کرائی
 فاتحہ خوانی میں رابطہ کمیٹی کے ارکان، شعبہ خواتین کی اراکین، سیکرٹریٹ ویو کے یونٹ کے ارکان کی شرکت
 شہید عظیم احمد طارق، شہید انقلاب ڈاکٹر عمران فاروق سمیت تمام حق پرست شہدائے کوز بردست خراج عقیدت پیش کیا گیا

لندن: ---4 مئی 2012ء

ایم کیو ایم کے شہید چیئر مین عظیم احمد طارق کی برسی لندن میں بھی انتہائی عقیدت و احترام کے ساتھ منائی گئی اس سلسلے میں گزشتہ روز ایم کیو ایم انٹرنیشنل سیکرٹریٹ لندن میں شہید
 کی روح کے ایصال ثواب کیلئے فاتحہ خوانی کی گئی اور شہید عظیم احمد طارق، شہید انقلاب ڈاکٹر عمران فاروق سمیت تمام حق پرست شہدائے کوز بردست خراج عقیدت پیش کیا گیا۔ فاتحہ
 خوانی میں ایم کیو ایم کے قائد جناب الطاف حسین، رابطہ کمیٹی کے ارکان طارق جاوید، مصطفیٰ عزیز آبادی، محمد شفاق، آصف صدیقی، واسع جلیل، قاسم علی رضا، ایم کیو ایم انٹرنیشنل
 سیکرٹریٹ کے ارکان اور یو کے یونٹ کے ذمہ داران نے شرکت کی۔ اس موقع پر قائد تحریک جناب الطاف حسین نے فاتحہ خوانی کرائی جس میں شہید عظیم احمد طارق، شہید
 انقلاب ڈاکٹر عمران فاروق، ناصر حسین اور عارف حسین شہید سمیت تمام حق پرست شہدائے کوز بردست، لواحقین کیلئے صبر جمیل، ملک کی بقا و سلامتی، ترقی و خوشحالی کیلئے دعا کی
 گئی۔

باجوڑ ایجنسی کے خار بازار میں خودکش دھماکہ میں متعدد افراد کے جاں بحق و زخمی ہونے پر جناب الطاف حسین کا اظہار افسوس

لندن: ---4 مئی 2012ء

متحدہ قومی موومنٹ کے قائد جناب الطاف حسین نے باجوڑ ایجنسی کے خار بازار میں خودکش دھماکہ کی سخت ترین الفاظ میں مذمت کی ہے اور واقعہ میں لیویز اہلکاروں سمیت متعدد
 افراد کے جاں بحق اور زخمی ہونے پر افسوس کا اظہار کیا ہے۔ اپنے بیان میں جناب الطاف حسین نے کہا کہ دھماکہ کرنے والے سفاک دہشت گرد اور انسانیت کے کھلے دشمن ہیں اور
 wo ملک بھر میں دہشت گردی کے واقعات کر کے پاکستان کو غیر مستحکم کرنے پر تلے ہوئے ہیں جس کی جتنی بھی مذمت کی جائے وہ کم ہے۔ جناب الطاف حسین نے صدر پاکستان
 آصف علی زرداری، وزیر اعظم پاکستان سید یوسف گیلانی و فاقی وزیر داخلہ رحمن ملک اور وزیر اعلیٰ خیبر پختونخوا سے مطالبہ کیا ہے کہ واقعہ کا سختی سے نوٹس لیا جائے اس میں ملوث
 عناصر کو فی الفور گرفتار کر کے قانون کے مطابق سخت سے سخت سزا دی جائے۔ جناب الطاف حسین نے خودکش دھماکہ میں شہید ہونے والے افراد کے لواحقین سے دلی تعزیت
 کا اظہار کرتے ہوئے دعا کی کہ اللہ تعالیٰ تمام شہداء کے درجات کو بلند کریں اور لواحقین کو صبر جمیل عطا کرے۔ جناب الطاف حسین نے ہم دھماکہ میں زخمی ہوئی والے افراد کی
 جلد صحتیابی کیلئے بھی دعا کی۔

جنوبی پنجاب صوبہ کے قیام کیلئے قومی اسمبلی سے قرارداد کی منظوری پر جنوبی پنجاب کے عوام کو مبارکباد

ایم کیو ایم ملک بھر میں غریب و متوسط طبقے کے عوام کے مسائل کے حل کیلئے کوشاں ہے، رابطہ کمیٹی

کراچی: ---4 مئی 2012ء

متحدہ قومی موومنٹ کی رابطہ کمیٹی نے جنوبی پنجاب صوبہ کے قیام کیلئے قومی اسمبلی سے قرارداد کی منظوری کا خیر مقدم کرتے ہوئے جنوبی پنجاب کے عوام کو زبردست مبارکباد پیش کی
 ہے۔ ایک بیان میں رابطہ کمیٹی نے کہا کہ ایم کیو ایم ملک بھر میں غریب و متوسط طبقے کے عوام کو جاگیر دارانہ، وڈیرانہ نظام سے نجات دلانا چاہتے ہیں اور ان کے غضب شدہ حقوق
 کیلئے جدوجہد کر رہی ہے۔ انہوں نے کہا کہ جنوبی پنجاب اور سرانسیکی عوام کے دیرینہ مسائل پر بھی قائد تحریک جناب الطاف حسین نے آواز اٹھائی ان کے حقوق کیلئے قومی اسمبلی اور
 سینیٹ میں بل جمع کروائے۔ انہوں نے کہا کہ ایم کیو ایم غریب و متوسط طبقے کی نمائندہ جماعت ہے جو ملک کے مظلوم و محکوم عوام کے حقوق کے حصول کیلئے جدوجہد کر رہی ہے
 تاکہ ملک سے فرسودہ نظام کا خاتمہ کیا جاسکے اور غریب و محکوم عوام کو ان کے بنیادی حقوق میسر آسکیں۔ رابطہ کمیٹی نے قومی اسمبلی میں جنوبی پنجاب صوبہ کے قیام کے سلسلے میں قرارداد
 کی منظوری پر جنوبی پنجاب کے عوام کو زبردست مبارکباد پیش کی۔

متحدہ قومی موومنٹ بلا امتیاز رنگ و نسل انسانیت کی خدمت میں مصروف ہے، گلفر ازخان خٹک ہزارے وال سے تعلق رکھنے والے معززین و عمائدین کے وفد کی ایم کیو ایم کی رابطہ کمیٹی کے رکن گلفر ازخان خٹک سے ملاقات کراچی:۔۔۔4 مئی 2012ء

بلدیہ ٹاؤن سے تعلق رکھنے والے ہزارے وال معززین و عمائدین کے ایک وفد نے انجمن اتحاد رشید آباد کے صدر حیدر زمان کی قیادت میں خورشید بیگم سیکرٹریٹ میں ایم کیو ایم کی رابطہ کمیٹی کے رکن گلفر ازخان خٹک سے ملاقات کی۔ اس موقع پر ایم کیو ایم ہزارہ آرگنائزنگ کمیٹی کے انچارج ٹھیکر عیسیٰ، جو اینٹ انچارج سید وقار حسین شاہ بھی موجود تھے۔ وفد نے رکن رابطہ کمیٹی سے گفتگو کرتے ہوئے کہا کہ ایم کیو ایم ملک میں رائج فرسودہ جاگیر دارانہ، وڈیرانہ نظام کیخلاف عملی جدوجہد کر رہی ہے، تاکہ ملک سے اس فرسودہ نظام کا خاتمہ کیا جاسکے اور غریب و محکوم عوام کو انکے بنیادی حقوق میسر آسکیں۔ انہوں نے کہا کہ ایم کیو ایم میں شامل تمام قومیتوں کے افراد قائد تحریک جناب الطاف حسین کے شانہ بشانہ عملی جدوجہد کر رہے۔ اس موقع پر رکن رابطہ کمیٹی نے عمائدین و معززین سے گفتگو کرتے ہوئے کہا کہ متحدہ قومی موومنٹ بلا امتیاز رنگ و نسل انسانیت کی خدمت میں مصروف عمل ہے اور حق پرست نمائندے قائد تحریک الطاف حسین کے نظریہ حقیقت پسندی و عملیت پسندی کے تحت خدمت خلق پر عمل پیرا ہیں۔ قبل ازیں صدر حیدر زمان نے رکن رابطہ کمیٹی کو رشید آباد میں رہائش پزیر ہزارے وال افراد کے درپیش مسائل سے آگاہ کیا۔ اس موقع پر رکن رابطہ کمیٹی نے وفد کی گزارشات کو بغور سنا اور اس سلسلے میں ایم کیو ایم کی جانب سے ہر ممکن تعاون کا یقین بھی دلایا۔

فیول ایڈجسٹمنٹ کی مد میں بجلی کے نرخوں میں 2.21 روپے فی یونٹ اضافہ فی الفور واپس لیا جائے، حق پرست اراکین قومی اسمبلی ملک بھر میں بجلی کی لوڈ شیڈنگ سے ملک کی معاشی ترقی کو ناقابل تلافی نقصان پہنچ رہا ہے جمہوری حکومت عوام کو ریلیف فراہم کرے اور عوام کی زندگیوں میں بہتری کے لئے ٹھوس و عملی اقدامات کرے

کراچی:۔۔۔4 مئی، 2012ء حق پرست اراکین قومی اسمبلی نے نیشنل الیکٹرک پاور ریگولیٹری اتھارٹی (نپرا) کی جانب سے فیول ایڈجسٹمنٹ کی مد میں بجلی کے نرخوں میں 2.21 روپے فی یونٹ اضافے کے فیصلے کو یکسر مسترد کرتے ہوئے اسے عوام دشمن قرار دیا ہے۔ ایک بیان میں انہوں نے بجلی کی قیمتوں میں ہونے والے اضافے کو عوام کے معاشی قتل کے مترادف قرار دیتے ہوئے کہا کہ پیٹرولیم مصنوعات اور دیگر اشیائے صرف کی قیمتوں میں ہوشربا اضافوں کے ہاتھوں عوام پہلے ہی مہنگائی کی چکی میں بری طرح پس رہے ہیں۔ انہوں نے کہا کہ ملک بھر میں بجلی کی لوڈ شیڈنگ سے ملک کی معاشی ترقی کو ناقابل تلافی نقصان پہنچ رہا ہے اور عوام کی زندگیوں بھی اجر بن گئیں ہیں، جسکی جتنی مذمت کی جائے وہ کم ہے۔ انہوں نے کہا کہ ضرورت اس امر کی ہے کہ جمہوری حکومت عوام کو ریلیف فراہم کرے اور عوام کی زندگیوں میں بہتری کے لئے ٹھوس و عملی اقدامات کئے جائیں، ملک میں فوری طور پر متبادل ذرائع استعمال کرتے ہوئے سستی اور اضافی بجلی پیدا کرنے کے سلسلے میں مثبت اور عملی اقدامات کئے جائیں۔ حق پرست اراکین قومی اسمبلی نے صدر مملکت پاکستان جناب آصف علی زرداری، وزیراعظم پاکستان جناب یوسف رضا گیلانی اور وفاقی وزیر برائے بجلی و پانی جناب نوید قمر سے مطالبہ کیا ہے کہ بجلی کے نرخوں میں نیپرا کی جانب سے حالیہ اضافہ فی الفور واپس لیا جائے اور بجلی کی بلا تعطل فراہمی کو یقینی بنانے کیلئے ٹھوس اور مثبت جامع حکمت عملی مرتب کی جائے۔

راولپنڈی سے اسکر دو جانیوالی بس کو میلاکو ہستان کے مقام پر ٹریفک حادثے کے نتیجے میں 16 افراد کے جاں بحق اور درجنوں کے زخمی ہونے پر رابطہ کمیٹی کا اظہار تعزیت

اسکر دو:۔۔۔۔۔3 مئی، 2012ء

متحدہ قومی موومنٹ کی رابطہ کمیٹی نے گزشتہ روز راولپنڈی سے اسکر دو جانیوالی بس کو میلاکو ہستان کے مقام پر ٹریفک حادثے کے نتیجے میں 16 افراد کے جاں بحق اور درجنوں کے زخمی ہونے پر گہرے رنج و غم کا اظہار کیا ہے۔ ایک بیان میں انہوں نے اس افسوسناک حادثے میں جاں بحق ہونے والے افراد کے اہلخانہ سے دلی تعزیت و ہمدردی کا اظہار کیا اور انہیں صبر کی تلقین کی۔ رابطہ کمیٹی نے حادثے میں جاں بحق ہونے والے افراد کی مغفرت اور زخمیوں کی جلد و مکمل صحت یابی کیلئے دعا بھی کی۔

قائد تحریک جناب الطاف حسین نے ملک کی بقاء اور سلامتی کیلئے ایم کیو ایم کی بنیاد رکھی، شکیل عباسی
آج ایم کیو ایم کا نظریہ ملک کے کونے کونے میں پھیل چکا ہے اور تمام قومیتوں کے لوگ ایم کیو ایم کا حصہ بن رہے ہیں،
لیاری ٹاؤن اور کیمائری ٹاؤن کے ذمہ داران کے اجلاس سے اظہار خیال

کراچی:۔۔۔4 مئی 2012ء

ایم کیو ایم ہزارہ آرگنائزنگ کمیٹی کے انچارج شکیل عباسی نے کہا ہے کہ متحدہ قومی موومنٹ ملک کی بقاء و سلامتی کے لیے کام کر رہی ہے اور ایم کیو ایم کا نظریہ ایک سچا نظریہ ہے جو 98 فیصد غریب و متوسط طبقے سے تعلق رکھنے والے عوام کے دلوں میں پوری طرح محفوظ ہے۔ یہ بات انہوں نے لیاری ٹاؤن اور کیمائری ٹاؤن کے ذمہ داران کے اجلاس سے اظہار کرتے ہوئے کہی۔ اس موقع پر ہزارہ آرگنائزنگ کمیٹی کے جوائنٹ انچارج فیض الرحمن اکا زئی اور رکن عابد جعفری بھی موجود تھے۔ انہوں نے کہا کہ قائد تحریک جناب الطاف حسین نے ملک کی بقاء اور سلامتی کیلئے ایم کیو ایم کی بنیاد رکھی تاکہ ملک سے فرسودہ جاگیردارانہ نظام کا خاتمہ ہو اور ملک میں غریب و متوسط طبقے کی صحیح اور حقیقی حکمرانی قائم کی جاسکے اور آج ایم کیو ایم کا نظریہ ملک کے کونے کونے میں پھیل چکا ہے اور تمام قومیتوں سے تعلق رکھنے والے عوام جوق در جوق ایم کیو ایم کی جدوجہد کا حصہ بن رہے ہیں۔ انہوں نے کہا کہ آج بھی ایم کیو ایم کے خلاف کسی نہ کسی صورت میں سازشیں جاری ہیں اور ان حالات میں تمام کارکنان پر بہت بھاری ذمہ داری عائد ہوتی ہے لہذا تمام کارکنان قائد تحریک جناب الطاف حسین کے نظریہ کی پاسداری کریں اور حالات پر نظر رکھیں اور تنظیمی لٹرچر کا بغور مطالعہ کریں۔

عوام و کارکنان محترمہ خورشید بیگم کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں، جناب الطاف حسین کی اپیل

لندن:۔۔۔4 مئی، 2012ء

متحدہ قومی موومنٹ کے قائد جناب الطاف حسین نے ایم کیو ایم علماء کمیٹی کے انچارج جاوید احمد کی ساس محترمہ خورشید بیگم کی علالت پر گہری تشویش کا اظہار کیا ہے اور انکی مکمل و جلد صحتیابی کیلئے دعا کی ہے۔ ایک بیان میں جناب الطاف حسین نے ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ محترمہ خورشید بیگم کی جلد و مکمل صحتیابی کیلئے اللہ تعالیٰ کے حضور خصوصی دعائیں کریں۔

جناب الطاف حسین نے پاکستان میں بسنے والی تمام قومیتوں کے مظلوم عوام کے درمیان نفرتوں کا خاتمہ کر کے

انہیں ایم کیو ایم کے کے پلیٹ فارم پر متحد و منظم کیا، ذوالفقار علی خانزادہ

حیدرآباد:۔۔۔4 مئی 2012ء

ایم کیو ایم حیدرآباد زون کے جوائنٹ انچارج ذوالفقار علی خانزادہ نے کہا ہے کہ متحدہ قومی موومنٹ کے قائد جناب الطاف حسین نے پاکستان میں بسنے والی تمام قومیتوں کے مظلوم عوام کے درمیان نفرتوں کا خاتمہ کر کے انہیں ایم کیو ایم کے پلیٹ فارم پر متحد و منظم کیا جس کی بعد اب ملک میں جاگیرداروں و ووڈیروں اور فرسودہ نظام کی تبدیلی بہت جلد ممکن ہے۔ ان خیالات کا اظہار انہوں نے سیکرٹری میں منعقد اجلاس سے خطاب کرتے ہوئے کیا۔ اجلاس میں رکن زونل کمیٹی راشد ممتاز، سیکرٹری یونٹس کے ذمہ داران و کارکنان اور معززین شہر کثیر تعداد میں موجود تھے، انہوں نے کہا کہ قائد تحریک جناب الطاف حسین کا فکر و فلسفہ اور نظریہ حقیقت پسندی اور عملیت پسندی پر مبنی ہے جنہوں نے ملک میں بسنے والے غریب و متوسط طبقے کے مظلوم عوام کے ساتھ ہونے والے ظلم و جبر اور انصافی کے خاتمہ کیلئے اپنی جدوجہد کا آغاز کیا انہوں نے کہا کہ ووڈیرانہ نظام کی حامی جماعتوں کو عوام کے بنیادی مسائل سے کوئی دلچسپی نہیں اور یہ جماعتیں لڑاؤ اور حکومت کرو کی پالیسی پر یقین رکھتی ہیں انہوں نے کہا کہ جناب الطاف حسین ملک کے واحد رہنما ہیں جنہوں نے 98 فیصد عوام میں شعور اجاگر کیا جس سے خوفزدہ جاگیردارانہ اور ووڈیرانہ نظام کے حامیوں نے ہمیشہ ایم کیو ایم کے خلاف سازشوں کے جال بنے ہیں۔ انہوں نے کہا کہ قائد تحریک جناب الطاف حسین کی جدوجہد کا مقصد غریبوں کے یکساں حقوق کا حصول ہے، تحریک کسی فرد یا فرد کے خاندان کے مفادات کیلئے نہیں بلکہ اجتماعی مفاد کیلئے ہوتی ہے اور جناب الطاف حسین کا نظریہ حقیقت پسندی و عملیت پسندی کراچی سے نکل کر ملک کے کونے کونے میں پھیل چکا ہے جس سے جاگیرداروں، ووڈیروں کی نیندیں حرام ہو گئی ہیں۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔4 مئی 2012ء

متحدہ قومی موومنٹ کی رابطہ کمیٹی نے ایم کیو ایم پختون آرگنائزنگ کمیٹی بلدیہ سیکریٹریٹ 2 کے کارکن محمد شوکت کے بھائی محمد شکیل، ایم کیو ایم پختون آرگنائزنگ کمیٹی لائڈھی سیکریٹریٹ 3 شیرپاؤ کے کارکن محمد رحیم کے والد محمد اکبر، ایم کیو ایم ایلڈرز ونگ ملی سیکریٹریٹ 10 کے کارکن محمد شفیع کے صاحبزادے محمد یوسف اور سندھ تنظیمی کمیٹی شکارپور زون کے رکن انور علی کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ملک میں جہاں صوبوں کی ضرورت ہے وہاں صوبے بنائے جائیں تاکہ لوگوں میں احساسِ محرومیوں کا خاتمہ ہو

قائد تحریک جناب الطاف حسین اور اراکین قومی اسمبلی سمیت جنوبی پنجاب کی عوام کو مبارک باد

قومی اسمبلی میں جنوبی پنجاب صوبہ کا بل منظور ہونا ایم کیو ایم کے فکر و فلسفہ کی سچائی ہے، محمد شریف

حیدرآباد:۔۔۔4 اپریل 2012ء

متحدہ قومی موومنٹ حیدرآباد زون کے زونل انچارج محمد شریف و اراکین زونل کمیٹی نے جنوبی پنجاب صوبہ کے قیام کیلئے قومی اسمبلی سے قرارداد کی منظوری پر قائد تحریک جناب الطاف حسین اور اراکین قومی اسمبلی سمیت جنوبی پنجاب کی عوام کو مبارکباد پیش کرتے ہوئے کہا کہ قائد تحریک جناب الطاف حسین کے وژن کے مطابق ایم کیو ایم اس ملک کی مظلوم عوام کو جلد اس کے جائز حقوق دلوانے اور قومی اسمبلی میں جنوبی پنجاب کا بل منظور ہونا ایم کیو ایم کے فکر و فلسفہ کی سچائی ہے۔ اپنے مشترکہ بیان میں انہوں نے کہا کہ ملک میں مزید صوبے بننے سے ملک مستحکم ہوگا اور تعمیر و ترقی کی منزل طے کریگا۔ انہوں نے کہا کہ جنوبی پنجاب سمیت ملک میں جہاں صوبوں کی ضرورت ہے وہاں صوبے بنائے جائیں تاکہ لوگوں میں احساسِ محرومیوں کا خاتمہ ہو اور وہ سب مل کر ملک کی ترقی میں اپنا کردار ادا کریں۔ انہوں نے کہا کہ قومی اسمبلی سے جنوبی پنجاب کے صوبہ کیلئے ایم کیو ایم کا کردار عوام کے سامنے ہے اور اسی طرح ایم کیو ایم ہزارہ صوبہ کے قیام کیلئے پارلیمنٹ میں بھرپور آواز بلند کر رہی ہے اور انشاء اللہ ملک میں بہت جلد نئے صوبوں کا قیام ہوگا جو ملک میں بسنے والی تمام قوموں میں سے احساسِ محرومی کے خاتمہ کا سبب ہوگا۔ انہوں نے صدر پاکستان آصف علی زرداری، وزیراعظم سید یوسف رضا گیلانی سمیت تمام ارباب اختیار افراد سے مطالبہ کیا کہ وہ جلد سے جلد ملک میں نئے صوبوں کا قیام عمل میں لائیں۔

ایم کیو ایم نے انسانی خدمت کے جذبے کے تحت ملک کے محکوم و مظلوم عوام کا ساتھ دیا ہے، ایم کیو ایم سکھرزون

وقت دور نہیں جب عوامی طاقت کے ذریعے کرپٹ اور مفاد پرستوں کا احتساب کیا جائیگا

سکھر۔۔۔۔4 مئی، 2012ء

ایم کیو ایم سکھرزون کے انچارج محمد قطب الدین، زونل اراکین کمیٹی نصرت عزیز اور نعیم قریشی نے کہا ہے کہ قائد تحریک جناب الطاف حسین کی آواز پر باشعور عوام نے ہمیشہ بلکہ کہا ہے، ایم کیو ایم کے لاکھوں کارکنان کراچی، حیدرآباد، میرپور خاص، سکھر، لاڑکانہ، نواب شاہ سمیت ملک کے کونے کونے میں عوام کی خدمت میں مصروف ہیں، ایم کیو ایم ہمیشہ سے خدمت برائے انسانیت پر یقین رکھتی ہے، یہی وجہ ہے کہ آج ملک کے گوشے گوشے میں غریب اور متوسط طبقے سے تعلق رکھنے والی عوام ایم کیو ایم کے پلٹ فارم پر جمع ہو رہے کیونکہ ایم کیو ایم نے انسانی خدمت کے جذبے کے تحت ملک کے محکوم و مظلوم عوام کا ساتھ دیا ہے، ہیں ان خیالات کا اظہار انہوں نے پوسٹی 44،46 میں کارکنان کے جنرل ورکرز اجلاس میں خطاب کرتے ہوئے کیا۔ انہوں نے کہا کہ ایم کیو ایم نے ملکی استحکام و سالمیت کیلئے ہمیشہ مثبت کردار ادا کیا ہے اور وہ وقت دور نہیں جب عوامی طاقت کے ذریعے کرپٹ اور مفاد پرستوں کا احتساب کیا جائیگا انہوں نے کہا کہ متحدہ قومی موومنٹ نے ہمیشہ اصولوں کی بنیاد پر سیاست کی ہے اور اس کیلئے کسی بھی قسم کی قربانی سے دریغ نہیں کیا ہے ایم کیو ایم اقتدار کی بھوک نہیں ہے بلکہ ایم کیو ایم ایک انقلابی تحریک ہے اور اس کا مقصد پاکستان میں گذشتہ 65 سالوں سے رائج وڈیرانہ جاگیر دارانہ نظام کا خاتمہ اور اس ملک کی 98 فیصد عوام کے حقوق کی بحالی اور ان کو ظلم و ناانصافی سے نجات دلانا ہے۔

ایم کیو ایم کے قائد جناب الطاف حسین نے سرانیکی عوام سے جو وعدہ کیا تھا آج اسکی تکمیل ہوگئی
 سرانیکی صوبہ یا صوبہ جنوبی پنجاب کا قیام نہ صرف ایم کیو ایم کا شروع دن سے مطالبہ ہے بلکہ ایم کیو ایم کے منشور کا بھی حصہ ہے
 ایم کیو ایم صوبائی تنظیمی کمیٹی پنجاب کے انچارج، سابق وزیر بلدیات سندھ محمد حسین کا ایم کیو ایم ملتان ہاؤس میں
 زونل کمیٹی ملتان ڈسٹرکٹ کمیٹی ملتان اور ٹاؤن کے ذمہ داران کے اجلاس سے خطاب

ملتان: --- 4 مئی، 2012ء

ایم کیو ایم صوبائی تنظیمی کمیٹی پنجاب کے انچارج، سابق وزیر بلدیات سندھ محمد حسین نے کہا ہے کہ ایم کیو ایم کے قائد جناب الطاف حسین نے سرانیکی عوام سے جو وعدہ کیا تھا آج
 اسکی تکمیل ہوگئی۔ سرانیکی صوبہ یا صوبہ جنوبی پنجاب کا قیام نہ صرف ایم کیو ایم شروع دن سے مطالبہ ہے بلکہ یہ ایم کیو ایم کے منشور کا حصہ بھی ہے۔ ان خیالات کا اظہار انہوں نے ایم
 کیو ایم ملتان ہاؤس میں زونل کمیٹی ملتان، ڈسٹرکٹ کمیٹی ملتان اور ٹاؤن کے ذمہ داران کے اجلاس سے خطاب کرتے ہوئے کیا۔ اجلاس میں سنٹرل ایگزیکٹو کونسل کے رکن سید
 شمشاد جعفری، صوبائی تنظیمی کمیٹی کے جوائنٹ انچارج شبیر احمد قانچانی، محمد ادریس جامی و ممبران کامران اختر، طاہر محمود اور جاوید اقبال جیمہ نے خصوصی طور پر شرکت کی۔ جبکہ ملتان
 زونل کمیٹی کے انچارج رائے خالد محمود، زون کے جوائنٹ انچارج ممبران، ڈسٹرکٹ انچارج ذہد عباس بخاری اور ڈسٹرکٹ جوائنٹ انچارج ممبران اور ملتان کے تمام ٹاؤن شاہ
 رکن عالم ٹاؤن، موسیٰ پاک ٹاؤن، بوس ٹاؤن، شیر شاہ ٹاؤن کے ذمہ داران نے شرکت کی۔ اجلاس کے تمام شرکاء نے جنوبی پنجاب کو علیحدہ صوبہ بنانے کی قرارداد کے پاس ہونے
 پر قائد تحریک جناب الطاف حسین بھائی کا شکریہ ادا کرتے ہوئے انہیں خراج تحسین پیش کیا اور کہا کہ قومی اسمبلی میں جو قرارداد پیش ہوئی ہے اسکے پیچھے قائد تحریک جناب الطاف
 حسین کی کوششیں اور کاوشیں ہیں جو وہ گزشتہ کئی ماہ سے کر رہے ہیں۔ اجلاس کے شرکاء نے جنوبی پنجاب کے عوام کو بھی مبارکباد پیش کی اور عوام سے مطالبہ کیا کہ قائد تحریک جناب
 الطاف حسین کی حق پرستانہ جدوجہد آپ کے سامنے ہے کہ کس طرح الطاف حسین نے جنوبی پنجاب سمیت پاکستان کے تمام عوام کے حقوق کیلئے آواز بلند کی۔ اجلاس میں فیصلہ کیا
 گیا کہ قومی اسمبلی میں جنوبی پنجاب صوبہ کی قرارداد منظور ہونے کی خوشی میں زون کے زیر اہتمام ایک جلسہ کا اہتمام کیا جائے۔ اور متفقہ طور پر فیصلہ کیا گیا کہ کل بروز ہفتہ شام
 5:30 عظیم واسطی روڈ پر جلسہ عام منعقد کیا جائے گا جس سے رابطہ کمیٹی کے ڈپٹی کنوینر، وفاقی وزیر برائے سمندر پار پاکستانیز ڈاکٹر فاروق ستار اور حق پرست اراکین قومی و صوبائی
 اسمبلی خطاب کریں گے۔

قومی اسمبلی میں جنوبی پنجاب صوبے کے قیام کی قرارداد کی بھاری اکثریت میں منظوری قائد تحریک جناب الطاف حسین کے نظریے کی فتح ہے، ملک و سیم کھوکھر
 ایم کیو ایم پنجاب ہاؤس لاہور میں جشن، لوگوں کا ڈھول کی تھاپ پر بھنگڑے

لاہور: --- 4 مئی، 2012ء

ایم کیو ایم پنجاب ہاؤس لاہور میں قومی اسمبلی میں جنوبی پنجاب صوبہ کے قیام کی قرارداد منظور ہونے پر سرانیکی عوام کی جانب سے جشن منایا گیا۔ اس موقع پر متحدہ قومی موومنٹ
 لاہور زون کے انچارج ملک و سیم کھوکھر، جوائنٹ انچارج ڈاکٹر علی حسین، ساجد عباس سبزواری، ڈاکٹر عبدالغفار، پروین اختر، لاہور ڈسٹرکٹ کے انچارج ارشاد الحق چوہدری، متحدہ
 سوشل فورم کے انچارج مبین الدین قاضی ایڈووکیٹ اراکین زونل ڈسٹرکٹ کمیٹی، لیبر ڈویژن اور شعبہ خواتین سمیت سرانیکی عوام کی کثیر تعداد نے شرکت کی۔ اس موقع پر جشن
 میں موجود شرکاء نے قائد تحریک جناب الطاف حسین کو جنوبی پنجاب صوبے کی قرارداد کی منظور پر دل کی گہرائیوں سے مبارکباد پیش کی اور حق پرستوں کی فتح قرار دیتے ہوئے ڈھول
 کی تھاپ اور جے جے الطاف حسین کے پرشگاف نعرے لگا کر اپنی خوشی کا اظہار کیا۔ اس موقع پر لاہور زون کے انچارج ملک و سیم کھوکھر نے میڈیا سے بات چیت کرتے ہوئے کہا
 کہ ایم کیو ایم چاہتی ہے کہ ملک کے ہر حصے میں مظلوم و محروم عوام کو با اختیار بنایا جائے تاکہ وہ اپنے مسائل کا حل خود تلاش کر سکیں۔ انہوں نے کہا کہ سرانیکی صوبے کا قیام اشد
 ضروری ہے تاکہ وہاں کے لوگوں میں پائی جانے والی احساسی محرومی اور مایوسی کو ختم کیا جائے اور ان کی حالات زندگی میں بہتری لائی جاسکے۔ ایم کیو ایم نے سرانیکی عوام سے وعدہ کیا
 تھا کہ انکے حق کے لئے پارلیمنٹ میں آواز اٹھائی جائے گی اور اس وعدے پر عمل کرتے ہوئے ایم کیو ایم نے قومی اسمبلی اور سینٹ میں بل بھی پیش کیا جس پر آج جنوبی پنجاب کے
 صوبے کی قرارداد قومی اسمبلی سے بھاری اکثریت سے منظور ہوگئی۔ انہوں نے قائد تحریک جناب الطاف حسین، ایم کیو ایم کی رابطہ کمیٹی سمیت تمام حق پرست اراکین قومی اسمبلی و
 عوام کو جنوبی پنجاب کے صوبے کی قرارداد کی بھاری اکثریت سے منظوری پر مبارکباد پیش کرتے ہوئے کہا کہ یہ قائد تحریک جناب الطاف حسین کے نظریے کی فتح ہے۔ بعد ازاں
 جشن کے شرکاء میں مٹھائی بھی تقسیم کی گئی۔

